

‘ भारतीय सेना अब रात में युद्ध की ट्रेनिंग पर ज्यादा फोकस कर रही है ’

ऑपरेशन-सिंदूर के बाद अब हर यूनिट में होगी काउंटर-ड्रोन प्लाटून : आर्मी कमांडर लेफ्टिनेंट जनरल मनजिंदर सिंह

बीकानेर, (निर्सं)। भारतीय सेना अब दिन की बजाय रात में युद्ध की ट्रेनिंग पर ज्यादा फोकस कर रही है। ऑपरेशन सिंदूर के बाद सेना ने अब नाइट ट्रेनिंग पर जोर दे रही है। यह बात सप्त शक्ति कमान के आर्मी कमांडर लेफ्टिनेंट जनरल मनजिंदर सिंह ने कही। उन्होंने कहा कि भारतीय सेना अब 70 प्रतिशत ट्रेनिंग रात में कर रही है, क्योंकि अधिकतर युद्ध रात में ही लड़े जाते हैं। इसी को लेकर गत दिनों बीकानेर के महाजन फील्ड फायरिंग रेंज में डेमो भी हुआ था, जिसमें करीब 2 हजारों जवानों ने हिस्सा लिया था।

उन्होंने बताया कि ऑपरेशन सिंदूर के दौरान दुश्मन के ड्रोन भारतीय सीमा में आए थे, लेकिन वे कोई बड़ा नुकसान नहीं पहुंचा सके। इसके बाद सेना ने ड्रोन खतरों से निपटने के लिए तैयारी की है। अब हर इन्फैंट्री यूनिट में ड्रोन और काउंटर-ड्रोन कार्रवाई के लिए अलग

- ‘भारतीय सेना अब 70 प्रतिशत ट्रेनिंग रात में कर रही है, क्योंकि अधिकतर युद्ध रात में ही लड़े जाते हैं’
- ‘अब हर इन्फैंट्री यूनिट में ड्रोन और काउंटर-ड्रोन कार्रवाई के लिए अलग प्लाटून बनाई गई है, इन प्लाटूनों के लिए ट्रेनिंग स्कूल भी स्थापित किए गए हैं’

प्लाटून बनाई गई है। इन प्लाटूनों के लिए ट्रेनिंग स्कूल भी स्थापित किए गए हैं, जहां जवानों को इस क्षेत्र की विशेष ट्रेनिंग दी जा रही है। सेना की आर्म्ड और आर्टिलरी रेजिमेंट्स में कई परिवर्तन किए जा रहे हैं।

जनरल सिंह ने कहा कि आर्मी चीफ द्वारा घोषित नई यूनिट्स-डिव्वाख बैटरी और शक्ति बंध बटालियन दूर तक सटीक वार करने में सक्षम होंगी। सेना को लगातार नई टेकोलॉजी, हथियार और उपकरण

मिल रहे हैं और इसी के साथ प्रशिक्षण भी आधुनिक हो रहा है। उन्होंने बताया कि सीमा क्षेत्र में ड्रोन के माध्यम से हो रही नारको-टेररिज्म गतिविधियों पर सेना लगातार काम कर रही है। बीएसएफ के साथ तीन संयुक्त सिस्टम भारतीय क्षेत्र में और दो सिस्टम बीएसएफ क्षेत्र में सक्रिय हैं, जो सीमा पार से आने वाले ड्रॉस ड्रोन को ट्रैक और रोकने में मदद करते हैं।

जनरल सिंह ने बताया कि अब महिलाओं के लिए एनडीए एंटी और

उच्च पदों पर तैनाती के रास्ते खोल दिए गए हैं। सेना में महिला अधिकारियों की जिम्मेदारियां और नेतृत्व भूमिकाएं लगातार बढ़ रही हैं। उन्होंने कहा कि महिलाओं को सेना में आने के लिए प्रोत्साहित किया जा रहा है और हर क्षेत्र में उनकी भागीदारी को बढ़ावा दिया जा रहा है। महाजन में हुए अभ्यास में इस्तेमाल किए गए सभी हथियार भारत में निर्मित थे।

जनरल सिंह ने कहा कि लंबे युद्धों में विदेशी उपकरणों पर निर्भर नहीं रहा जा सकता, इसलिए सेना का फोकस अब पूरी तरह “आत्मनिर्भर भारत” के तहत बने हथियारों पर है। छोटे पुर्जों से लेकर बड़े सिस्टम तक, सभी भारतीय निर्माण इकाइयों से तैयार किए जा रहे हैं।

जनरल सिंह ने बताया कि सेना सायबर अटैक की संभावनाओं के लिए पूरी तरह तैयार है। सायबर वारफेयर में सेना का फोकस

डिफेंसिव सिस्टम्स पर है। उन्होंने कहा कि हमारे पास एक आर्गेनाइजेशन है, ट्रेंड मेन पॉवर है, सिस्टम मौजूद हैं, ताकि दुश्मन किसी भी सिस्टम पर हमला न कर सके। ऑफेंसिव का काम आर्मी का नहीं है, उसके लिए अलग सिस्टम है। वो अपना काम कर रहा है। आर्टिफिशियल इंटेलिजेंस के क्षेत्र में भी भारतीय सेना तेजी से आगे बढ़ रही है। इसके लिए बेंगलुरु में एक विशेष सेंटर स्थापित किया गया है, जहां से सभी भविष्य की आधारित डवलपमेंट्स को सेना में लागू किया जाएगा। जनरल सिंह ने कहा कि भारतीय सेना को हर परिस्थिति के लिए तैयार रहना होगा। हमें यह मानकर चलना होगा कि कल भी लड़ाई हो सकती है। किसी भी आतंकी हमले को अब एक्ट ऑफ वॉर माना जाएगा, और सेना उसकी पूरी तरह से जवाबी तैयारी रखती है।

महिला मंडल के व्हाट्सएप ग्रुप में शादी मंदिर में चोरी की वारदात का कार्ड भेजकर सायबर ठगी की

भीलवाड़ा, (निर्सं)। शहर के एक महिला मंडल के व्हाट्सएप ग्रुप में शादी का इन्विटेशन कार्ड भेजकर सायबर ठगी की वारदात को अंजाम देने का मामला सामने आया है। इस कार्ड को असली समझकर जैसे ही ग्रुप से जुड़ी 150 से ज्यादा महिलाओं ने इसे डाउनलोड किया, उनका व्हाट्सएप हैक हो गया।

जानकारी के अनुसार 16 अक्टूबर को महिला मंडल की एक सदस्य के मोबाइल पर उनकी दोस्त के नंबर से शादी का एक इन्विटेशन कार्ड का लिंक आया था, जैसे ही उन्होंने लिंक पर क्लिक किया, वह खुला नहीं और कुछ ही देर बाद उनका व्हाट्सएप अपने आप अनइंस्टॉल हो गया। इसके बाद रात तीन बजे एक व्हाट्सएप कॉल भी आया, जिसके बाद फोन पूरी तरह से हैंग हो गया। सुबह जब उन्होंने जांच की तो पाया कि उनका फोन-पे ऐप

- कार्ड को असली समझकर जैसे ही ग्रुप से जुड़ी 150 से ज्यादा महिलाओं ने डाउनलोड किया तो व्हाट्सएप हैक हो गया

हैक हो चुका है और एसबीआई अकाउंट से पैसे ट्रांसफर करने की कोशिश की गई थी। गनीमत रही कि बैंक के 2 फैक्टर सिम्योरिटी सिस्टम के कारण ठगी नहीं हुई।

महिला मंडल की सदस्य रीना जैन ने बताया कि वह सुबह किचन में काम कर रही थी, तभी ग्रुप में शादी का कार्ड आया। उन्हें लगा कि यह किसी परिचित की शादी का आमंत्रण है, लेकिन कुछ ही मिनटों बाद एक संदेश आया कि यह लिंक फर्जी है और किसी भी हालत में

इसे क्लिक न करें। ऐसे में सभी सदस्य फिर सतर्क हो गईं और सायबर हमले का शिकार होने से कई महिलाएं बच गईं। इसी ग्रुप की एक अन्य सदस्य ललिता खमेसरा ने बताया कि जैसे ही उन्होंने लिंक पर क्लिक किया, उनका व्हाट्सएप अपने आप हट गया और फोन हैंग हो गया, जांच में सामने आया कि यह एपीके फाइल थी, जो डाउनलोड होते ही फोन का पूरा नियंत्रण सायबर ठगों के पास पहुंचा गया था। इस मामले की सूचना भीलवाड़ा सायबर सेल को दी गई है।

जिला पुलिस अधीक्षक धर्मेन्द्र सिंह ने लोगों को सलाह दी है कि वो किसी भी अनजान लिंक या आमंत्रण पत्र को डाउनलोड न करें, खासकर किसी भी तरह से भेजी गईं जो फॉर्मेट में फाइल हो उससे सावधान रहे और यदि ऐसा होता है तो तत्काल इसकी सूचना सायबर सेल को दे।

पुष्कर मेला परवान पर : अश्व नृत्य देखने उमड़े पर्यटक



पुष्कर मेला मैदान पर अश्व नृत्य प्रतियोगिता का आयोजन हुआ।

पुष्कर, (निर्सं)। पुष्कर मेला ऐसा है जहां पूरे भारत से आई घोड़ियां-घोड़े नृत्य करके सभी दर्शकों को दांतों तले अंगुलियों दबाने को मजबूर कर करता है। पुष्कर के मेला मैदान पर अश्व नृत्य प्रतियोगिता रखी गई जिसमें कई अश्वों ने भाग लिया। अश्वों ने कभी

नागिन डांस किया तो कभी डिस्को डांस किया, तो कभी भांगड़ा, ओर घूमर डांस किया। इस कार्यक्रम को देखने पुष्कर मेला मैदान में खचाखच भर गया।

राजस्थान टूरिज्म विभाग की ओर से विदेशियों को राजस्थानी संस्कृति



कबड्डी मैच में विदेशी और देशी टीमों ने भाग लिया।

से अवगत कराने के लिए यह कार्यक्रम कराया जाता है। इसके पूर्व कबड्डी मैच का आयोजन रखा गया, जिसमें विदेशी और देशी टीमों ने भाग लिया इस मैच में देशी युवकों ने विदेशियों को हरा दिया और विजेता रहे। यह कार्यक्रम पशुपालन विभाग करवाता है। इस

दौरान भी भारी भीड़ रही। राजस्थान की संस्कृति से विदेशी रुबर हो सके इसके चलते यह कार्यक्रम कर्वाए जाते हैं। मेले के तीसरे दिन शाम को सांस्कृतिक कार्यक्रम आयोजित हुए। रविवार सुबह कार्तिक स्नान के बड़े स्नान एकादशी से शुरू हो जाएंगे।

हजारों श्रद्धालु आज से पांच दिन कार्तिक स्नान करके पुण्य कमाएंगे। आज के दिन ही देवस्थान विभाग और सामाजिक सहयोग से आध्यात्मिक यात्रा निकाली जाएगी। यह यात्रा पुष्कर के गायत्री शक्ति पीठ से मेला ग्राउंड तक निकलेगी।

मजदूरी बढ़ाने की मांग, सफाई कर्मी हड़ताल पर

अजमेर, (निर्सं)। संभाग के सबसे बड़े जवाहरलाल नेहरू अस्पताल की महिला सफाई कर्मचारी शनिवार को हड़ताल चली गई। सफाई कर्मचारियों ने तीन सौ रुपए प्रतिदिन मजदूरी देने तथा हर माह की दस तारीख तक भुगतान की मांग करते हुए काम बंद कर दिया। अस्पताल प्रशासन द्वारा समझाइश का दौर जारी रहा।

जेएलएन अस्पताल की सफाई व्यवस्था का काम नई एजेंसी को ठेका दिया है। अस्पताल के सफाई कर्मचारी शनिवार सुबह से ही हड़ताल पर चले गए, जिसके चलते अस्पताल परिसर में सफाई कार्य पूरी तरह ठप हो गया। वाडों, ओपीडी और इमरजेंसी विभाग में गंदगी से मरीजों और परिजनों को परेशानी का सामना करना पड़ा। वहीं हड़ताली सफाई कर्मचारियों ने बताया कि अस्पताल की सफाई व्यवस्था का ठेका नए ठेकेदार को दिया गया है। कर्मचारियों ने कहा कि नए ठेकेदार से कर्मचारियों को प्रतिदिन 300 रुपए की हाजिरी देने तथा नत्तखाह का भुगतान एक से 10 तारीख के बीच करने की मांग की। उन्होंने कहा कि यदि ऐसा नहीं होता है तो 11 नवंबर से सभी सफाई

- जेएलएन अस्पताल के महिला सफाई कर्मचारियों ने तीन सौ रुपए प्रतिदिन मजदूरी देने तथा हर माह की दस तारीख तक भुगतान की मांग की, मांगें नहीं मानने पर 11 नवंबर से कार्य बंद करने की चेतावनी दी

कर्मचारियों द्वारा सफाई कार्य को बंद कर दिया जाएगा, उन्होंने बताया कि इस मामले में जब तक ठेकेदार द्वारा कोई निर्णय नहीं लिया जाएगा, तब तक सफाई कर्मचारी सफाई कार्य नहीं करेंगे। वहीं अस्पताल की बिगड़ी व्यवस्था को लेकर जेएलएन अस्पताल के अधीक्षक डॉ. अरविंद खरे ने कहा कि सफाई कर्मचारियों ने अपनी मांगें रखी है और सफाई एजेंसी से बताकर उनकी मांगों का समाधान निकाला जाएगा।

प्रसव के बाद मां-बच्चे की मौत, परिजनों का हंगामा

- भरतपुर जनाना अस्पताल में परिजनों ने अस्पताल कर्मचारियों पर लापरवाही का आरोप लगाया

भरतपुर, (निर्सं)। जनाना अस्पताल में एक दर्दनाक घटना सामने आई है, जहां डिलेवरी के दौरान बच्चा और समय पर ईलाज नहीं मिलने से मां-बच्चे की मौत हो गई। परिजनों का आरोप है कि अस्पताल कर्मचारियों की लापरवाही के कारण यह घटना हुई। मृतक महिला की सास का आरोप है कि डिलेवरी के बाद जब महिला की तबीयत बिगड़ी तो वह स्टाफ के पास गिड़गिड़ाती रही लेकिन किसी ने नहीं सुना उसके बाद महिला ने दम तोड़ दिया। घटना की लेकर के मृतक के परिजनों के साथ अस्पताल में भर्ती मरीजों के परिजनों ने विरोध प्रदर्शन किया।

मृतका पिंकी पत्नी अजय कुमार डीग जिले के कामां थाना क्षेत्र के गांव

अकाता निवासी है। सास लक्ष्मी देवी ने बताया कि उसके बेटे की बहु को डिलेवरी के लिए शुक्रवार शाम को जनाना अस्पताल में भर्ती कराया था। देर रात ढाई बजे के आस पास डिलेवरी हुई। डिलेवरी के दौरान बच्चा की मौत हो गई। जबकि उनकी बहु सही थी, लेकिन बहु की अचानक तबियत बिगड़ी। रात को वह अस्पताल में कर्मचारियों के पास गई लेकिन सभी ने उनकी बात को अनसुना कर दिया और सुबह लगभग 5 बजे के आसपास महिला ने दम तोड़ दिया। उनका कहना

है कि उनकी बहु को समय पर उपचार मिल जाता तो जान बच सकती थी, लेकिन कर्मचारियों की लापरवाही के कारण उनकी बहु की मौत हुई है। घटना के बाद मरीज के परिजन और अन्य अस्पताल में भर्ती मरीज के खिलाफ नारेबाजी की गई। जनाना अस्पताल प्रभारी डॉक्टर शेर सिंह ने बताया कि उनके संज्ञान में मामला आया है। मामले की जांच की जा रही है और जो भी दोषी कर्मचारी होंगे उनके खिलाफ कार्रवाई की जाएगी।

ट्रैक्टर चोर गिरोह का खुलासा, दो जने गिरफ्तार

ट्रैक्टर चोरी कर हरियणा सप्लाई करते थे आरोपी



कनवास पुलिस ने ट्रैक्टर चोर गिरोह के दो आरोपियों को गिरफ्तार किया।

कोटा, (निर्सं)। कनवास पुलिस टीम ने ट्रैक्टर चोरी की दर्ज रिपोर्ट पर कार्रवाई कर ट्रैक्टर चोरी की वारदात का खुलासा करते हुए मुख्य आरोपी सहित सह आरोपी को भी गिरफ्तार किया है।

ग्रामीण पुलिस अधीक्षक सुजीत शंकर ने बताया कि 25 मई को फरियादी भंवरलाल ने कनवास थाने पर रिपोर्ट दी। रिपोर्ट में कहा कि कृषि कार्य के लिये रिश्तेदार से ट्रैक्टर लिया था, 24 मई की रात्रि को ट्रैक्टर को घर के सामने खड़ा किया था और जब सुबह देखा तो ट्रैक्टर घर के बाहर नहीं था, जिसे कोई अज्ञात चोरी करके ले गये। ग्रामीण एसपी ने बताया कि फरियादी की रिपोर्ट

पर मामला दर्ज किया गया एवं मामले में आरोपियों की गिरफ्तारी के लिये कनवास थानाधिकारी श्यामराम के नेतृत्व में टीम गठित की गई। ग्रामीण एसपी ने बताया कि गठित टीम ने घटनास्थल के आस-पास लगे सीसीटीवी कैमरो के फुटेज खंगाले। ग्रामीण एसपी ने बताया कि गठित टीम ने इलाके में कहा कि कृषि कार्य के लिये रिश्तेदार से ट्रैक्टर लीया था, 24 मई की रात्रि को ट्रैक्टर को घर के सामने खड़ा किया था और जब सुबह देखा तो ट्रैक्टर घर के बाहर नहीं था, जिसे कोई अज्ञात चोरी करके ले गये। ग्रामीण एसपी ने बताया कि फरियादी की रिपोर्ट

ग्रामीण एसपी सुजीत शंकर ने बताया कि पूछताछ के दौरान मामले में सामने आया कि आरोपी अपनी कार से महाकाल भक्त का भेष बनाकर रैकी कर ट्रैक्टर चोरी की वारदात को अंजाम देते थे मुख्य आरोपी सद्दाम ट्रैक्टर की रैकी कर ट्रैक्टर को स्टार्ट करता था और उसका साथी मिथुन ट्रैक्टर को चलाकर ले जाता था। आरोपी ट्रैक्टर चोरी करके हरियाणा के मेवात क्षेत्र में सप्लाई करते थे। ग्रामीण एसपी ने बताया कि आरोपियों ने पूछताछ में कनवास के अतिरिक्त कैथुन से दो ट्रैक्टर, रामपुरा कोतवाली कोटा से एक ट्रैक्टर चोरी की वारदात को स्वीकारा है। पकड़े गये आरोपियों से अनुसंधान जारी है।

गजेंद्र सिंह राठौड़ ने पदभार संभाला

अजमेर, (कासं)। राजस्थान प्रशासनिक सेवा के वरिष्ठ अधिकारी श्री गजेंद्र सिंह राठौड़ ने राजस्थान माध्यमिक शिक्षा बोर्ड के सचिव पद का कार्यभार ग्रहण किया। राठौड़ इससे पूर्व अतिरिक्त जिला कलक्टर शहर के पद पर कार्यरत थे। उन्होंने प्रशासनिक कार्यों में दक्षता, जनसंपर्क में सक्रियता और विकास योजनाओं के प्रभावी क्रियान्वयन से उल्लेखनीय भूमिका निभाई। राठौड़ ने कहा कि बोर्ड की कार्यप्रणाली को और अधिक पारदर्शी, समयबद्ध एवं परिणामोन्मुख बनाने की दिशा में प्रयास किए जाएंगे। उन्होंने शिक्षा की गुणवत्ता एवं परीक्षा प्रबंधन की विश्वसनीयता को सर्वोच्च प्राथमिकता देने की बात कही। इस अवसर पर बोर्ड के वरिष्ठ अधिकारियों एवं कार्मिकों ने उनका स्वागत किया और नई जिम्मेदारी के लिए शुभकामनाएं दीं।

बस पेड़ से टकराई, 30 घायल

भुसावर/भरतपुर, (निर्सं)। भुसावर के खेड़ली मोड़ थाना इलाके में उत्तर प्रदेश रोडवेज की बस अनियंत्रित होकर पेड़ से टकरा गई। बस में 70 यात्री मौजूद थे। जिसमें से 30 यात्री घायल हो गए। पांच गंभीर घायलों को जयपुर रेफर कर दिया गया है। बाकी सभी का इलाज महुआ अस्पताल में जारी है।

जानकारी के अनुसार बस जयपुर से आगरा की तरफ जा रही थी। बस इतनी रफ्तार में थी कि बस पेड़ से टकराने के उसे चींते हुए आगे निकल गई। आगरा डिपो की बस जयपुर से आगरा की तरफ जा रही थी। खेड़ली मोड़ थाना इलाके में बस अचानक अनियंत्रित हुई और, रोड़ किनारे बबूल के पेड़ से टकरा गई। बस के पेड़ से टकराते ही मौके पर चीख पुकार मच गई। तुरंत राहगीरों ने घटना की सूचना खेड़ली मोड़ थाना पुलिस को दी। मौके पर पहुंची पुलिस ने 7 एम्बुलेंस से 30 घायलों को महुआ के सरकारी अस्पताल पहुंचाया, जहां 5 यात्रियों की हालत गंभीर होने के कारण उन्हें जयपुर रेफर कर दिया गया है। घटना में ड्राइवर और कंडक्टर के भी चोटें आई हैं।

कटारिया को भाजपा का राष्ट्रीय अध्यक्ष बनाने की मांग



के के गुप्ता ने गुलाबचंद कटारिया से मुलाकात की।

उदयपुर, (निर्सं)। भारतीय जनता पार्टी के वरिष्ठ नेता और डूंगरपुर नगर परिषद के पूर्व अध्यक्ष के के गुप्ता ने पंजाब के राज्यपाल और राजस्थान के कद्दावर नेता गुलाब चंद कटारिया को भाजपा का राष्ट्रीय बनाने की पुरजोर मांग की है। गुप्ता ने कहा कि भाजपा दक्षिण और पश्चिम भारत से प्रधानमंत्री नरेंद्र मोदी और गृह मंत्री अमित शाह के नेतृत्व में चल रही है, ऐसे में राष्ट्रीय अध्यक्ष के रूप में उत्तर भारत के अनुभवी नेता का चयन क्षेत्रीय संतुलन और संगठनात्मक एकता को और मजबूत करेगा। इस दृष्टि से कटारिया का नाम स्वाभाविक रूप से प्रासंगिक बनता है। गुप्ता ने कहा है कि भाजपा में राष्ट्रीय अध्यक्ष पद को लेकर चल रही संभावित मंथन और उत्तर एवं

दक्षिण भारत से अध्यक्ष बनाने की खींचतान के बीच पंजाब के राज्यपाल गुलाब चंद कटारिया सबसे उपयुक्त नेता हैं। वे राष्ट्रीय स्वयं सेवक संघ के निष्ठावान स्वयंसेवक होने के साथ ही उनके लंबे राजनीतिक अनुभव, संगठनात्मक पकड़ और वैचारिक निष्ठा के कारण उन्हें इस पद के लिए एक संतुलित और स्वाभाविक दावेदार माना जा सकता है। गुलाब चंद कटारिया की छवि और कार्यशैली इस भूमिका के लिए उपयुक्त प्रतीत होती है। भाजपा के राष्ट्रीय अध्यक्ष पद को लेकर चल रही आंतरिक चर्चा में गुलाब चंद कटारिया का नाम केवल एक राजनीतिक संभावना नहीं, बल्कि एक संतुलित विकल्प के रूप में उभरता है।



छबड़ा क्षेत्र के किसानों में इन दिनों चिंता का माहौल व्याप्त है। खेतों में काटकर इकट्ठे किए गए मक्का के भुट्टे लगातार हो रही बारिश एवं मौसम के असामान्य बदलाव के कारण अंकुरित हो रहे हैं। इससे किसानों की मेहनत पर संकट के बादल मंडरा रहे हैं।

किन्नर समुदाय ने मंदिर में 16 तोला सोना का छत्र चढ़ाया

नागौर, (निर्सं)। नागौर स्थित माली समाज में पिछले 25 अक्टूबर से अखिल भारतीय किन्नर समाज का महा सम्मेलन प्रारंभ हुआ था। अखिल भारतीय किन्नर समाज के द्वारा शनिवार सुबह माली समाज से स्वर्ण कलश यात्रा का आयोजन किया गया, यह शोभायात्रा

- अखिल भारतीय किन्नर समाज ने स्वर्ण कलश यात्रा निकाली
- स्वर्ण कलश यात्रा में शहर वासियों ने जगह-जगह किन्नर समुदाय का पुष्प वर्षा से स्वागत भी किया

माली समाज से प्रारंभ होकर नागौर नगरसेठ बंशीवाला मंदिर तक निकाली गई। शोभायात्रा माली समाज भवन से प्रारंभ होकर विजयवल्भ चौक, दिल्ली



अखिल भारतीय किन्नर समाज के महासम्मेलन के दौरान कलश यात्रा का आयोजन हुआ।

दरवाजा, गांधी चौक, सदर बाजार, मन्डि्यों का चौक होते हुए बंशीवाला मंदिर पहुंची। शोभायात्रा के दौरान शहर में जगह-जगह शोभायात्रा का स्वागत हुआ और शहरवासियों ने पुष्प वर्षा की गई। अखिल भारतीय किन्नर समाज के द्वारा बंशीवाला मंदिर में 16 तोला सोने

का छत्र चढ़ाया गया। अखिल भारतीय किन्नर समाज की शोभायात्रा बगिचयां, ऊंट गाड़ी सहित शाही लाव-लश्कर के साथ शोभायात्रा निकाली गई। स्वर्ण कलश यात्रा में शहर वासियों ने जगह-जगह किन्नर समुदाय का पुष्प वर्षा से स्वागत भी किया।